


# Knejjes Żgħar f' Malta ddedikati lil San Pawl

*Kitba ta' Fr. Vince Fenech*



Il-ġrajja tan-Nawfragju ta' San Pawl fi gżiritna fis-sena 60 wara Kristu kienet dejjem meqjusa minn missirijietna u mill-Knisja f'Malta bhala ġrajja l-aktar importanti, u l-postijiet marbutin maż-żjara tiegħu kienu meqjusa bhala rkejjen qaddisa. Għalhekk hsibt li din is-sena ngibu f'dawn il-paġni tagħrif dwar xi knejjes żgħar iddedikati lil San Pawl li għandna f'Malta u Għawdex u nġhidu xi haġa żgħira dwarhom.

## Il-Knisja tan-Nawfragju (tal-Hġejjieg) – San Pawl il-Baħar

Wahda minn dawn il-knejjes iddedikati lil San Pawl, li d-djoċesi kellha sa mill-qedem, hija l-Knisja tan-Nawfragju jew tal-Hġejjieg, fl-inhawi magħrufa bhala Tal-Għażzenin, faċċata tal-Gzejjer ta' San Pawl. Ma nafux meta din il-Knisja nbriet l-ewwel darba, iżda żgur li hi qadima hafna, u li nbriet mill-ġdid kemm-il darba.

Din il-knisja kellha u għad għandha arkitettura unika fi gżiritna, b'logġa madwarha bil-bankijiet għall-kumdità tan-nies fejn jistrieħu u jistkennu mix-xemx u x-xita. Kien hemm ukoll xi kamra għas-sacerdot li jqaddes.

Wara li fis-sena 1798 telqu l-Kavallieri minn Malta, il-knisja għaddiet f'idejn il-Gvern u f'dik il-logġa ta' preġju arkitettoniku konsiderevoli sar hafna tibdil, inbnew kmamar u turġien, li aktar tard inqasmu f'żewġ appartamenti, wiehed għall-Viġendarju u l-iehor għal użu privat.

Ta' min jgħid ukoll li din il-knisja kienet mġhammra bi tliet pitturi li juru

n-Nawfragju, il-Miraklu tal-Lifgħa, u l-Fejqan tal-Morda minn San Pawl.

B'xorti hażina, il-Knisja tan-Nawfragju jew tal-Hġejjieg, intlaqtet fil-gwerra u ġġarrfet. It-tliet kwadri ġew salvati, iżda ġarrbu hserat kbar, l-aktar il-kwadru titular. Il-Knisja reġġhet ġiet mibnija mill-ġdid mill-gvern.

Fl-1962, din il-Knisja għaddiet taht il-ġurisdizzjoni tad-Djoċesi u għal diversi snin kien rettur tagħha l-Kan. Mikiel Agius li b'dedikazzjoni kbira holoq komunità hajja madwar il-knisja kif ukoll ha hsieb il-manutenzjoni, rinovazzjoni u tisbih tagħha.

Użanzi ohra konnessi mal-Knisja huma l-hġejjieg u t-tberik tal-morda, peress li f'dik iż-żona (kif jissema fl-Atti tal-Appostli) (a) il-Maltin kienu qabbdu hġejjieg biex San Pawl u kull min kien miegħu jishnu, (b) sehħ il-miraklu tal-helsien mill-periklu tal-lifgħa u (ċ) f'dak il-lokal San Pawl Missierna fejjaq lill-morda.


Jalla din il-knisja, bhala monument għažiz Pawlin, faċċata tal-Gzejjer li jgħibu wkoll ismu, tkompli tiġi kkultivata u toffri servizz u farag spiritwali lill-komunità li tiffrekwentaha u li tikber konsiderevolment fis-sajf bhala post ta' villegġatura.

*(Ara l-artiklu shiħ ta' Mons. Ġwann Azzopardi, meħud mill-ktejjeb "Il-Festi Tagħna 1998" tal-Kollegġjata ta' San Pawl, Rabat. Ritratti ta' Noel Ciantar u Anthony M. Brincat.)*

## Il-Knisja ta' San Pawl Milqi – Burmarrad

Knisja ohra mill-aktar antiki ta' Malta hija bla dubju l-knisja ta' San Pawl Milqi f'Burmarrad. Din tinsab fuq il-gholja li thares fuq il-Wilġa ta' Burmarrad, lejn il-port tas-Salini, u hija mibnija fuq fdalijiet ta' żmien ir-Rumani f'Malta.


Skont tradizzjoni antika hafna, kien proprju f'dan il-lokal li San Publiju laqa' lil San Pawl u shabu, wara li helsu mill-għarqa, u kien hawnhekk li l-Appostlu fejjaq lil missier San Publiju. L-Insara Maltin sa mill-ewwel żminijiet kienu jemmnu f'dan, u ghożżewh bhala post qaddis. Tant hu hekk,





fi żmien antik hafna bnew knisja biex jikkommemoraw dan l-avveniment.

Maż-żmien din il-knisja qdiemet u waqqghuha u bnew ohra flokha, u anki din reġgħet qdiemet u reġgħu waqqghuha, u wara bnew il-knisja li hemm illum.



Għalhekk din il-knisja hija t-tielet wahda li nbriet f'dan il-post. Dan juri biċ-ċar kemm dan il-post ilu żmien kbir ikun meqjus bhala post qaddis. Minhabba s-sejbiet arkeoloġiċi li nstabu madwar u taht din il-knisja, illum din il-kappella u l-isakvi ta' madwara qed jiehdu hsiebhom il-*Heritage Malta*, Minhabba f'dan kollu, l-aċċess għal din il-knisja ġie magħluq.

Din il-kappella għandha faċċata helwa hafna, fejn għandha żewġ niċeċ vojta, wahda fuq kull naha tal-faċċata. Fuq il-bieb principali għandha tieqa tonda li qiegħda tkompli żżejjen il-faċċata. Fuq il-faċċata hemm bhal kampnar fin-nofs, u kellha qanpiena żghira mdendla fih. Fuq il-kampnar hemm salib tal-ġebel. Din il-knisja għandha wkoll sagristija mibnija magħha. X'aktarx din il-kappella nbriet għall-habta tal-bidu tas-seklu sbatax.

Din il-kappella kellha altar wiehed tal-ġebel u fuq dan l-altar kien hemm kwadru li juri l-miraklu tal-lifgħa kif ukoll tliet episodji ohra mill-hajja ta' San Pawl – il-Konverżjoni, il-laqgħa tiegħu ma' Publiju, u l-Martirju tiegħu. Dan il-kwadru, u kull ma kien fiha din il-kappella, ittiehdu kollha fil-Katidral tal-Imdina.

Il-Kappella tinfetah għall-pubbliku biss darba fis-sena – fl-10 ta' Frar. F'dan il-jum issir quddiesja biex tikkommemora l-miġja ta' Missierna San Pawl fil-gzejjer tagħna.

(Ara l-artiklu b'ħafna aktar dettalji ta' Joe Brincat. Ritratt ta' Roderick Busuttill.)

## Il-Knisja ta' San Pawl tat-Tarġa

### – Naxxar

Din il-Kappella ddedikata lil San Pawl tinsab f'post prominenti fin-Naxxar. Prominenti għax ma tistax ma tarahix inti u tiela' minn Burmarrad jew mis-Salini lejn in-Naxxar mit-telgħa magħrufa bhala "T'Alla u Ommu".

F'dan il-post, sa minn żminijiet imbiegħda, kienet teżisti kappella ddedikata għall-Konverżjoni ta' San



Pawl, u viċin ta' din il-kappella hemm statwa kbira ta' San Pawl fuq kolonna.

Għall-aħħar tas-seklu sbatax, inbniet kappella ohra mhux tant 'il bogħod mill-antika. Din id-darba kienet iddedikata lin-Nawfragħju ta' San Pawl minflok għall-Konverżjoni. Din hija l-kappella li hemm illum. Il-bini ta' din il-kappella x'aktarx li nbeda fl-1690 u kien lest fl-1699.

Illum din il-Kappella nistghu ngħidu li qiegħda taqdi sew lill-komunità ta' din in-naha. Mhux biss isir il-quddies, iżda wkoll it-tagħlim tad-duttrina lit-tfal ta' dawn l-inhawi ta' San Pawl tat-Tarġa.


(Ara l-artiklu b'ħafna aktar dettalji ta' Paul Catania. Ritratti ta' Caroline Camenzuli.)

## Il-Knisja ta' San Pawl tal-Qlejja

### – Mosta

Fil-limiti tal-Mosta, sewwa sew f'nofs Wied il-Qlejja (*Chadwick Lakes*) insibu Knisja żghira ddedikata lil San Pawl. Proprju għal din ir-raġuni hija magħrufa bhala ta' San Pawl tal-Qlejja.

Il-knisja tiġbed l-attenzjoni ta' kull min ikun għaddej minn dawn l-inhawi għax hi maqtugħa minn kull bini u mdawra biss bil-beraħ tal-kampanja. Jidher li bdiet tinbena għal habta tas-sena 1690 flok ohra iktar qadima.





Il-kwadru titolari ta' din il-Knisja jirrapprezenta n-Nawfragju tal-Appostlu Missierna San Pawl. Din il-knisja ghandha arkitettura barokka mill-isbah. Jidher li nbniyet bejn is-sekli sbatax u tmintax meta dan l-istil kien fl-aqwa tieghu fil-gzejjer taghna.

Illum il-Knisja ta' San Pawl tal-Qlejja tinsab fi stat tajjeb hafna ghax xi ftit zmien ilu giet restawrata. Mhux biss, imma l-madwar immedjat tal-kappella wkoll gie restawrat. Ghaldaqstant il-hitan tal-pont li jinsab biswit din il-kappella wkoll gew restawrati.

Illum din il-kappella sservi ta' post fejn wiehed jista' jieqaf u jistrieħ ftit, waqt xi mixja f'Wied il-Qlejja, u toffri sfond mill-isbah ghal xi artist biex ipitter il-kampanja Maltija. Fil-ghaxija l-knisja tkun mixghula u kull min ikun gej mir-Rabat jew l-Imgarr jista' japprezza l-hlewwa fis-semplicità taghha.

(Ara l-artiklu b'hafna aktar dettalji ta' Roderick Busuttil. Ritratti ta' Carmel Vella u Anthony M. Brincat.)

## Il-Knisja ta' San Pawl tal-Wied

### – Birkirkara

Din il-Knisja ddedikata lill-Appostlu Missierna San Pawl, tinsab fi Triq il-Wied f'Birkirkara u kienet inbniet fis-sena 1538. Dan kien tmien snin biss wara l-migja f'Malta tal-Kavallieri ta' San Ġwann, li sehhet fl-1530.

Il-knisja ta' San Pawl kif inhi illum kienet regghet inbniet bejn l-1852 u 1854. Il-kwadru titolari hu kopja minn Giuseppe Calleja ta' dak li hemm fil-Knisja tat-Tre Fontane f'Ruma. Il-pittura tas-saqaf hija tal-Karkariz



© Anthony M. Brincat

Gużepi Briffa u saret bejn is-snin 1944 u 1961. L-istatwa titolari tal-injam ingabet fl-1952 minn Bolzano, fl-Italja, biex tiehu post ohra akbar tal-kartapesta li kienet saret xi 30 sena qabel minn Wistin Camilleri t'Ghawdex.

Il-Knisja ta' San Pawl illum tinsab fi stat tajjeb u fiha jsir il-quddies. Ta' kull sena fiha ghadha tigi ccelebrata l-festa ta' Missierna San Pawl.

(Ara l-artiklu b'hafna aktar dettalji ta' Philip Xuereb. Ritratti ta' Noel Ciantar u Philip Xuereb.)

## Il-Knisja ta' San Pawl

### – H'Attard

Din il-knisja ta' San Pawl hija wahda mid-diversi kappelli li nsibu fir-rahall sabih ta' H'Attard. Originarjament fuq l-istess sit fejn tinsab din il-knisja ta' San Pawl, kien hemm knisja ohra ddedikata lil Marija Assunta.

Il-knisja li naraw illum, kienet inbniet lejn l-1629,



Ritratt © Roderick Busuttil



u dan skont manuskritt iffirmit mis-sacerdot Gio Batta Sammut.

It-titular ta' din il-knisja, juri lil San Pawl Nawfragju li flimkien mieghu hemm meqjuma San Publiju u San Frangisk ta' Paola. It-titular huwa mdawwar bi kwarnic skolpit sabih hafna, fejn hemm zewg puttini (angli) jzommu midaljun tond li kien ihaddan pittura zghira. Fil-gnieb tal-kwadru hemm jixxebilku weraq tar-rand li jaqbzu nofsu. Fil-knisja nsibu altar wiehed tal-gebel, bl-iskannell tal-injam li huwa dekorat bil-fjuri minquxa fih.

F'dawn l-ahhar snin sar xoghol ta' restawr f'din il-knisja ta' San Pawl. Tbiddu l-bsaten mherrija tal-koxxa tal-bieb principali, sar salib ghall-frontispizju biex jissostitwixxi dak originali li kien waqa' bil-maltemp, sar miżieb minflok katusa li kienet tissostitwixxi dak tal-gebel li kien waqa' maz-zmien. Inbidel ukoll xi gebel mad-dawra minn barra, fejn kien mehtieg biss.

Hekk kif tlesta r-restawr, il-knisja tnaddfet minn gewwa u minn barra. Minn gewwa, tbajdet



lewn isfar ċar fl-isfond, filwaqt li l-pilastru tbajdu bojod.

L-aperturi, li kienu fi stat ta' abbandun, ġew restawrati wkoll u llum qeghdin isebbhu dan il-monument. It-twieqi ntramaw bi hġieg lewn l-arma ta' H'Attard biex issa jidhru tant sbieh. Inbidel it-tagħmir tad-dawl sabiex illum il-kappella qiegħda tgawdi l-glorja li jixraqilha.

(Ara l-artiklu b'ħafna aktar dettalji ta' Reno Saliba. Ritratti ta' Roderick Busuttil u Reno Saliba.)

## Il-Knisja ta' San Pawl

### – Bormla

Wahda mill-knejjes sbieh li hemm f'Bormla żgur li hija dik iddedikata lil San Pawl Appostlu. Skont tradizzjoni qadima hafna, jghidu li din il-knisja nbriet fix-Xatt ta' Bormla, fejn San Pawl siefer minn Malta wara n-nawfragju tiegħu fis-sena 60W.K. L-istoriku Achille Ferris jghid li l-ewwel knisja ddedikata lil San Pawl giet mibnija fis-sena 1590. Din il-knisja thallielha l-obbligu li tagħmel il-Festa tal-Konverżjoni ta' San Pawl fil-25 ta' Jannar ta' kull sena.

Maż-żmien din il-knisja ta' San Pawl kienet kważi abbandunata. Għalhekk inhass il-bżonn li tinbena mill-

ġdid. Inbriet eżatt fl-istess post fejn kienet il-knisja l-qadima. Il-knisja kif inhi llum kienet lesta fis-sena 1740, u tbierket mill-Isqof Alpheran fi żmien il-Granmastru Manwel de Vilhena fl-1741. Il-kwadru titolari ta' din il-Knisja huwa dak tal-Konverżjoni ta' San Pawl, u huwa xogħol



Ritratt © Joe Brincat

tal-Bormliż Rokku Buhagiar li sar flok iehor li kien ta' Franġisku Zahra.

Il-Festa ta' San Pawl kienet u għadha ssir fil-25 ta' Jannar ta' kull sena. Lejlet il-festa kienet issir purċissjoni mill-parroċċa bis-sehem tal-Kapitlu, jtkanta l-Għasar u ssir il-Barka Sagramentali. Nhar il-festa filgħodu kienet issir Quddiesa Solenni bil-mużika u bil-paneġierku minn xi oratur magħruf. Fil-ghaxija, wara l-ghasar bil-mużika, kienet terġa' ssir purċissjoni għall-parroċċa.

Din il-knisja ta' San Pawl fil-preżent isservi bhala Ċentru Pastoralu għan-nies ta' dik in-naha ta' Bormla fejn tinsab il-Knisja, l-aktar għall-anzjani u dawk kollha li għal xi raġuni jew ohra ma jkunux jistgħu jmorru l-parroċċa.

(Ara l-artiklu b'ħafna aktar dettalji tar-Rev. Kan. Jos. Bonello. Ritratti ta' Joe Brincat.)



Ritratt © Joe Brincat



Opening Hours  
 Mon ~ Friday  
 4:30p.m.-7.00p.m.  
 Sat  
 9:30a.m.-12.00a.m.

125, Vincent Dimech Street, Żurrieq ZRQ 02 (Opp. Xarolla Windmill)

Tel: 2164 9035, 2168 0115 Mob: 7933 0171 email: silvanzurrieq@mail.com

